



Sjey nýggir lívfrøðingar frá Setrinum



Útbúgving

Gransking

Um Setrið

Kunning

Til studentar

Fróðskapur
faroe university press

Leys stov

Adjunkt- ella lektarastarv í
føroyskum máli

Sjey nýggir lívfrøðingar frá Setrinum

Fríggjadagin 24. juni fingur sjey lívfrøðingar handað prógv á Fróðskaparsetrinum. Prógvhandanin er endin á einari trý ára bachelorútbúgving, sum byrjaði á Náttúruvísindadeildini á heysti 2008.

24.06.2011 | Eyðfinn Magnussen, Náttúruvísindadeildin

Hesi trý árinu hava næmingarnir lært um livandi verur, um náttúruna og náttúruviðurskipti. Serligur dentur hevur verið lagdur á, at viðgera tað, sum hevur við Føroyar og føroysk viðurskipti at gera. Útgangsstøðið hevur tó alla tíðina verið altjóða gransking, og tí fáa studentarnir eitt bachelorprógv, sum kann brúkst á universitetum kring allan heim.

Útbúgvingin endar við einari verkætlan, har studentarnir sjálvir velja sær eitt granskingarevni. Tríggjar verkætlanir vórðu gjørdar á hesum sinni.

Bachelor verkætlanirnar

LISTERIA BAKTERIAN
Beinta Birgitta Hentze Jensen og Inga Fossdal Nielsen hava kannað, hvussu listeria bakterian spjaðist á einum føroyskum laksavirki. Listeria monocytogenes er ein sjúkuelvandi bakteria, sum er vanlig í umhvørvinum, men, um illa vil til, kann hon elva til álvarsligu sjúkuna listeriosu hjá menniskjum. Virkir, ið viðgera laks, hava javnan verið dálkað við L. monocytogenes. Kortini veit man lítið um, hvar í framleiðsluni dálkingin av L. monocytogenes stavar frá.

KRÆKLINGAALING Í FØROYUM
Finngerð Jensen og Esbern Patursson hava gjørt kanningar av lívfrøðini hjá kræklingi á fyra ymiskum stöðum. Eisini hava tey kannað møguleikan at ala krækling í Føroyum. Kanningar vórðu gjørdar av gýtingini hjá kræklingi, mongdini av larvum í sjónum gjøgnum árið og hvussu kræklingurin veksur á teimum ymisku firðunum. Eisini vórðu ymisk umhvørvisviðurskipti í firðunum kannað, so sum hiti, streymur og nøgdin av klorofyl. Úrslitini vístu, at tað eru góðir møguleikar at ala krækling í Føroyum.

BAKTERIUR Á LANDGRUNNUM
Anni Djurhuus og Jóhanna Jørgensen hava kannað, hvønn týdning bakteriar hava fyri gróðurin á føroyska landgrunnum. Tað er sera ymiskt, nær á árinum og hvussu umfangandi várblómningin av plantuæti er á Landgrunnum. Hesin munur er sera týðandi fyri alla vistskipanina. Fyri at skilja og umsita vistskipanina betur, hevur tað alstóran týdning at kenna drívmeGIN handan gróðurin út í æsir. Seinastu árinu er týdningurin, sum smáverur hava fyri gróðurin, farin at fylla meira í hesum kjakinum. Sum á so mongum øðrum økjum, vita vit lítið um, hvønn týdning bakteriar hava fyri gróðurin á føroyska landgrunnum. Hetta hava Anni og Jóhanna tó bøtt munandi um við teirra bachelorverkætlan, so at vit í dag vita nógv meira um, hvønn týdning bakteriar hava fyri plantuvækstur á Landgrunnum.

36 lívfrøðingar frá Setrinum

Umframt omanfyri nevndu lívfrøðingar, kundi Lars Larsen Black tann 15. juni kalla seg bachelor í lívfrøði, eftir at hann hevði verið til sína seinastu próvtøku á Fróðskaparsetrinum. Bachelorverkætlanin hjá Lars er ein vistfrøðilig kanning av vatnasílum í trimum føroyskum vøtnum.

Síðani fyrsta bachelorprógvíð í lívfrøði varð givið í 1998, hava tilsamans 36 lívfrøðingar fingið prógv frá Náttúruvísindadeildini á Fróðskaparsetrinum.

Atknýtt tíðindi

[Lívfrøðin hjá føroyskum vatnasílum](#)[Tveir nýggir biologar](#)[Tveir Bachelorar afturat frá Náttúruvísindadeildini](#)[Kræklingaaling í Føroyum](#)[Listeria bakterian helst færd inn á kryjvirkini](#)

Seinastu tíðindi

01.11.2011

Sernámsfrøði á bredðan

24. nov. verður eitt tiltak um sernámsfrøði við Niels Egelund, professara, og øðrum. Tiltakið verður...

30.10.2011

"Hvar eru fakfólkini í samfelagskjakinum".

Komandi hóskvöld 3. november 2011 skipar Fróðskaparsetur Føroya fyri Seturskjak

28.10.2011

Innovasjon á SSD.

Við eini jättan frá Nordisk InnovationsCenter, fer Søgu- og Samfelagsdeildin í næstum at seta fokus...

25.10.2011

Masterfyrilestur og próvhandan

Fríggjadagin 21. oktober heldt Jón í Haraldsstovu masterfyrilestur á Søgu- og Samfelagsdeildini við...

21.10.2011

Nýggi navnaðók

Hjalmar P. Petersen hevur givið út nýggja navnaðók.

Fleiri tíðindi...

Visir 121 til 130 av 539

[Aftur](#) [Síða 12](#) [Síða 13](#) [Síða 14](#)
[Fram](#)

Samband

Fróðskaparsetur Føroya
J.C. Svabos gøta 14
FO-100 TórshavnTel.: +298 352500
Faks: +298 352501
setur(a)setur.fo

Setrið á Facebook

Rita inn til teldupost

